

HIDMITNA

(Rapport tas-Sur Ġuże Chetcuti, Segretarju tal-"Għaqda", għas-sena 1941. Dan inqara fil-Laqqha Generali li saret il-Mużew, il-Belt, nhar l-Erbgħa, 4 ta' Marzu, 1942).

Sur President, Hbieb tiegħi,

L-Ilsien Malti nafu biżżejjed minn liema baħar għadda ta' mibegħda, ta' għira, u ta' ġlied biex illum hassel letteratura mill-isbaħ, u biex kiseb isem ta' ġieħ f'Malta u barra minn Malta. Nafu kemm kienet kbira l-hidma ta' dawk li ħabirku, tħabtu u tqabdu għall-ġid ta' Lsienna. Nafu, b'ġieħ kbir għalina, li kienu l-imsejbin tal-"Għaqda" tagħna li ħadmu l-ewwel nies biex taw lil Malta letterarja Lsien għani u mirqum kif tabilhaqq jixirqilha. Għal iżjed minn 20 sena sħaħ ħadmet l-"Għaqda" tagħna biex għaniet fil-ġmiel u l-kobor tal-poeżija u l-proża tiegħu dak l-Ilsien li tul l-ewwel żmenijiet kien mistmell minn ħafna u maħbub mill-ftit. B'xorti tajba dawk iż-żmenijiet intemmu darba għal dejjem, u l-lum nistgħu nġhidu, bla ħadd ma jħammrila wiċċna, li Lsienna hu maħbub minn ħafna u mistmell mill-ftit. Imma dawn il-ftit għadhom ifixkluna qatigħ bil-hidma tagħhom minn taħt, hidma ta' tnassis—għax din hi l-aħħar arma li baqgħalhom. Bit-tnassis u t-tfixkil ħajjen huma qed iqiegħdu l-bsaten fir-roti lill-Malti u lill-ħbieb tal-Malti biex ma jinxux 'il quddiem. Dawn huma l-akbar eghdewwa li baqa' jigru magħna s'issa. Nit-tamaw li fi żmien qasir jintemmu u jindifnu fl-istess qabar fejn indifnu dawk li qabel kienu jobogħduna u jistmelluna. F'rebħa sħiħa tal-Lsien Malti l-ġieħ tan-nazzjon maltija.

HIDMA

X'kienet il-hidma tal-"Għaqda" tul is-sena 1941? Nist-garr b'wiċċi minn quddiem ma kenitx kbira daks kemm kieku xtəqniha. Ma' tul din is-sena—għalkemm, kif jaf kull wieħed minnkom, ma rajniex fiha filieq tqiqliet glieda ħarxa mill-ajru, u bombi, mewt u ħerba jitwaddbu mill-ogħla

sema li ma setgħux ma jfixklux mhux ftit il-hidmiet tagħna —b'dankollu rnexxieli llaqqa' l-Kumitat darbtejn, imma hames darbiet oħra l-Kumitat ma ltaqax htiija li ma ntlahaqx Quorum. Hawnhekk nixtieq infisser li hemm tliet raġunijiet għax dawn il-Kumitati ma kenux jiltaqgħu: l-ewwelnett, htiija li l-Imsejbin kien ikollhom jiġu minn postijiet 'il bogħod, u għalhekk fiż-żmenijiet li ninsabu l-lum mhux għalkemm isibu karrozzi fil-hinijiet li fihom ikunu jistgħu huma; it-tieni, htiija tal-kotra kbira ta' *air raids* li kif tafu kienu jhawdu u jtellfu x-xogħol lil kulhadd; u, fl-aħħarnett, imħabba li wħud mill-Imsejbin kien aktarx ikollhom x'jagħmlu u għalhekk ma kinux ikunu jistgħu jlahħqu mal-hidmiet tal-"Għaqda". Dwar dan mhemmx aħjar milli wiehied ifisser ruħu ċar: Nixtieq li fil-Kumitat il-ġdid li jrid jinħatar jingħazlu, għall-ġid tal-Malti u ta' kulhadd, nies imħegġin u li jsibu hin dejjem li jistgħu jiġu għal-Laqqgħat tagħna. Hekk lill-Malti tkun tista' ssirlu hidma akbar u ġid akbar.

LAQQGHAT AKKADEMIĊI

Minbarra l-laqqgħat li ġa semmejt, fit-18 ta' Mejju 1941 kienet saret Laqqgħa Ġenerali Akkademika. Jisgħob bini ngħid li f'din ukoll l-għadd ta' l-Imsejbin li hadu sehem kien ċkejken hafna. Imma f'din il-Laqqgħa, bħal fil-Laqqgħat l-oħra kollha, ittiehdu deċiżżjonijiet ta' fejda, minbarra li nqrat kitba letterarja —proża u poeżija—mill-isbaħ. Bħalna wiehied jista' jara mħabba t-twegħir tal-lum mhux għalkemm isiru Laqqgħat Akkadeimiċi. Dnub li laqqgħat bħal dawn ma jistgħux isiru ta' sikwit. Il-ghan tagħhom hu ta' siwi kbir: qari ta' xogħlijiet letterarji, kritka u inkoraġġiment. B'hekk, permezz tal-kritka kostruttiva li ssir, xogħlijiet aħjar bil-Malti jkunu jistgħu jinkitbu.

Tassew li l-laqqgħat li għamilna tul is-sena kienu ftit, imma wiehied jeħtieġ jara li l-"Għaqda" tagħna hi għaqda letterarja, u l-gwerra ma tagħmilx haġ'ohra hlief traqqad jekk ma teqredx dik ix-xrara tal-letteratura. Bħalna u aħjar minna għalhom l-Għaqdiet u x-Xirqiet l-oħra letterarji, ta' l-Ingliz u tal-Malti.

KORRISPONDENZA

Il-ħsieb u l-fehma tal-"Għaqda" kienu dejjem li taqbez għall-jedd li għandu l-Ilsien Malti u li tmexxi 'l quddiem lill-kittieba u lill-ħbieb tagħha għax b'hekk aktar tagħmil-

hom il-qalb u tħajjarhom jagħtu kitba dejjem oġġla u isbaħ. B'dan il-ħsieb u b'din il-fehma għaddiet korrispondenza bejn il-"Għaqda" u l-Gvern dwar il-post ta' Traduttur Anzjan ta' Dokumenti bil-Malti. Wieħed jeħtieġ iżomm f'moħħu li minn dan il-post u mill-bniedem li jingħażel biex imexxi dan il-post, l-Ilsien Malti jiddependi ħafna. Jista' jinħatar bniedem li, jew imħabba li ma jafx iħaddem il-Malti sewwa nkella għal ħsebijiet tiegħu personali, jagħmel mill-Ilsien Malti lsien li jixbah ħafna lill-Ilsien Taljan, ħaġa li kontra tagħha ilna nithabtu s-snin. Għax illum għandna żewġ skejjet ta' fehmiel: waħda li trid il-Malti taljanizzat għal kollox u b'hekk tressaqna ħafna lejn l-Ilsien Taljan u ttelef llsienna mix-xeħta tiegħu tabilhaqq maltija; u l-oħra trid li l-Malti jinkiteb kif għandu jinkiteb, b'Malti safi iżda mhux safi żżejjed imma lanqas b'qabda barbariżmi u kliem Taljan kif iridu jagħmlu wħud li, b'sengħa ta' qerq, qegħdin jiktbu l-Malti mhux b'mod li jgħolluh u jagħnuh fil-vokabolarju tiegħu imma biextaħt libsa barranija jbid-dlulu ftit ftit il-lewn tiegħu nazzjonali u hekk jeqirduh kif jixtiequ u kif iridu jagħmlu. Biex il-"Għaqda" tiftaħ għaj-il-Gvern, u għax taf kemm il-post hu ta' ħtieġa għall-Malti, għalhekk kiibitlu u fissritlu ċar il-fehma tagħha dwar il-bniedem li għandu jingħażel u l-ħila Prattika u kulturali li għandu jkollu sabieħ jimla b'suċċess dan il-post. Il-Gvern kien wieġeb u wiegħed li jqs u jimxi fuq il-punti mress-qin minna. Jisgħob bini ngħid li din il-wegħda ma seħħetx u ma tidherx li ser isseħħ.

Minn għand ħbieb tal-Malti, fost ħafna ittri oħra, wasluli tnejn li huma importanti ħafna u li dwarhom nixtieq li nieħdu passi l-lum. Waħda minnhom, minn għand Brother Amedy Charles li fiha talabna biex naħtru bħala patrún tal-"Għaqda tal-Kittieba" u ta' l-Ilsien Malti lil San Gwann Battista de la Salle. Fi żmien dan il-Qaddis, l-Ilsien Franċiż —ilsien art twelidu— kien imgħajjar u mżebbaħ l-istess bħalma kien u bħalma hu l-Malti l-lum. San Gwann Battista tħabat u ħabrek biex l-Ilsien Franċiż ikun maħbub, im-xandar u mġhallem kif tabilhaqq jistħoqqlu. It-taħbit u t-tħabrik tiegħu ma sfawx fix-xeju. Għaldaqstant Brother Amedy jixtieqna naħtru lil dan il-Qaddis patrún tagħna biex "kif hu fi żmienu rebban b'ħidmitu lill-Ilsien Art twelidu, hekk il-lum iġin lilna f'Malta biex b'talbu u l-ħarsien tiegħu, il-Malti jirbaħ darba għal dejjem."

L-ittra l-oħra, li hi importanti ħafna wkoll, waslitilna minn għand Guze Cassar Pullicino, wieħed mill-imseħbin

akkademiċi tal-“Għaqda”. Din tgħid: “Fl-‘Aula Magna’ ta’ l-Università Rjali ta’ Malta jinsabu r-ritratti ta’ bosta Maltin magħrufa li għamlu isem sabiħ lil art twelidhom f’xi waħda mill-fergħat tal-għerf. Dawn ir-ritratti huma xhieda ħajja u turija tal-qima t’artna lejn il-ħidma tagħhom għall-ġid ta’ ħuthom. Haja waħda m’hemmx, ritratt ta’ xi ħadd li kellu sehem kbir fil-qawma ta’ Lsienna li ta lil Malta xi ħaja ta’ siwi letterarju li ma jmutx malajr. F’egħluq is-sebghin sena ta’ l-oġġla poeta li Malta qatt tatna ma’ tul il-mixja tas-snin, jidhrilna li jkun xieraq li nuru l-qima tagħna lejn il-ħidma tiegħu għal Malta u għall-Malti billi nħabirku, ilkoll kemm aħna, biex nipprezentaw lill-Università ta’ Malta ritratt ta’ Dun Karm — l-aqwa poeta nazzjonali tagħna.”

Jien żgur li kull wieħed minna jaqbel ma’ l-idija tal-ħabib tagħna, u li lkoll kemm aħna ngħinu kemm nistgħu, finanzzarjament u b’kull mod ieħor, biex naraw ir-ritratt ta’ Dun Karm — il-poeta li għamel mill-poeżija maltija gawhra mill-isbaħ fil-letteratura tagħna — imqiegħed, kif jixraqlu, fl-“Alma Mater” ta’ l-Università Rjali ta’ Malta.

“IL-MALTI”

Kulħadd jifhem kemm hi iebsa li żżomm ħajja rivista letterarja l-lum il-ġurnata, u liema twegħir wieħed jieta’ jiltaqa’ miegħu. Min messu xi darba jindaħal f’xi xogħol ta’ stampa jaf liema taħbit bla mistenni jsib ma’ wiċċu, u l-lum, bin-nuqqas ta’ kull ħaja li jitlob il-ħruġ ta’ rivista, dan it-taħbit żdied fuq li żdied. Imma b’danakollu “Il-Malti” baqa’ dejjem joħroġ, mogħni u mirqum bl-isbaħ xogħlijiet oriġinali ta’ proża u ta’ poeżija ta’ l-aħjar kittieba. Fuq kollox “Il-Malti” ta’ Diċembru did-darba fib 64 pagna — ħaja li qatt ma kienet f’rivista letterarja bil-Malti — 64 pagna mimlija b’kitba li taf tagħti l-pinna qawwija ta’ nies bħal Dun Karm, il-Professor Saydon, it-tabib Ġużè Galea, Ninu Cremona u oħrajn. Dan ser ikun għadd speċjali li jfakkar għeluq is-70 sena ta’ Dun Karm, l-oġġla poeta nazzjonali tagħna.

IMSEĦBIN ĠODDA

Il-“Għaqda” deħrilha li għandha tilqa’ fi ħdanha demm ġdid, żgħażaġħ kittieba godda. U għalhekk għażlet uħud li l-kitba tagħhom, imsejra fuq sisien tajba ta’ kultura mill-aħjar ġa bdiet turi għmelha u twarrad imlewna fil-qasam

tal-letteratura maltija. Hi minn awl-id-dinja li biex il-
 "Għaqda" żżomm haġġa ma' tul iż-żmenijiet jehtieg ta'
 kultant iżżid ma' li għandha kittieba godda li jżommuha
 dejjem shiħa u f'saħħitha

KITTIEB LI TLIFNA

Imma ż-Żmien għaraf ukoll jisraq minn lidan il-"Għaq-
 da" wiehed mill-kittieba akkademiċi tagħha: SALVO AGIUS.
 Haden u kiteb qatigh bil-Malti, l-aktar kitba religjuża.
 Mhux il-kitba kollha tiegħu hi kitba tajba fis-sens letterarju,
 imma jekk wiehed joqgħod jislet xi biċċiet minnha jsib li
 'l hawn u 'l hinn għandu xi xogħlijiet maħduma bis-sengħa
 li tawh l-isem ta' kittieb Malti.

REDIFFUSION U B.B.C.

Ta' min isemmi wkoll li, bħas-sena l-oħra, bis-saħħa
 tal-"Għaqda tal-Malti (Università)", ħafna mill-kittieba tal-
 "Għaqda" tagħna qed ikollhom ta' sikwit ix-xogħlijiet tagħ-
 hom imxandrin minn fuq ir-Rediffusion u xi drabi mill-
 B.B.C. ukoll. Dan ix-xandir hu ta' għid kbir għal lsienna,
 għax permezz tar-Rediffusion inkunni nistghu nilliqu u
 ngħallmu lil kull klassi ta' nies, u nura l-għmiel u l-kobor
 tal-Lsien Malti.

L-ORTOGRAFIJA TAL-GĦAQDA

Fl-aħħarnett iukossuna henjin mhux ftit li l-ortografija
 tal-"Għaqda" l-lum waqqfet sisien shaħ, dahlet fl-iskejjel
 kollha, kbar u żgħar u r-rivisti, il-gurnali kollha u tista'
 tgħid kull ktiba oħra li toħroġ jimxu kollha fuq ir-reguli
 li jhaddnu l-alfabett u l-ortografija tagħna. "Lehen is-
 Sewwa" wkoll sa fl-aħħar fehem il-ħtieġa ta' l-ortografija
 tal-"Għaqda".

Kif tistgħu taraw, għalkemm għaddejjin mill-aġġar sie-
 għa ta' haġġitna, il-"Għaqda" tagħna kompliet twettaq hid-
 mitha u hekk nittamaw tkompli sa l-aħħar sakemmi fuq
 ix-xefaq Malti naraw tfigg fuq l-egħdewwa tal-ħaqq u tal-
 ħelsien dik ir-rebħa mixtieqa, dik ir-rebħa kbira, dik ir-
 rebħa shiħa, għalina u għan-nazzjon li qed tħarisna.